

الہی سہما و صفات میں تاویل و تحریف کے

اسباب و علل — اثرات و نتائج

حقائق کی روشنی میں

سلف کا عقیدہ ان کے اقوال کی روشنی میں

- ہم یہاں اسماء و صفات کے متعلق اسلاف سے منقول بعض نصوص پیش کر رہے ہیں،
- ۱- ولید بن مسلم کا بیان ہے کہ میں نے اوزاعی، مالک بن انس، سفیان ثوری اور لیث بن سعد سے صفات میں وارد احادیث کے بارے میں سوال کیا تو سب نے ایک ہی بات کہی، یہ تمام احادیث اپنے حقیقی معانی پر کیفیات سے تعرض کیے بغیر محمول کی جاتیں گی۔
 - ۲- ربیعہ اور مالک کا قول ہے: ”استواء غیر مجہول ہے اور اس کی کیفیت سمجھنے سے انسانی عقل قاصر ہے مگر استواء پر ایمان لانا واجب ہے۔“

شیخ الاسلام ابن تیمیہ رحمۃ اللہ علیہ نے ”الفتاویٰ المکموۃ“ کے ص ۱۰۹ میں لکھا ہے:

”ربیعہ اور مالک کے قول (استواء غیر مجہول ہے اور اس کی کیفیت الخ) کا مطلب وہی ہے جو باقی دیگر علماء سلف کے قول (أَمْزَوْهَا كَمَا جَاءَتْ بِلَا كَيْفٍ) صفات جس طرح وارد ہوتی ہیں، کیفیت سے تعرض کیے بغیر اسی پر محمول رکھو، کا ہوتا ہے اس لیے کہ ان لوگوں نے کیفیت جاننے کی نفی کی ہے، نہ کہ صفت الٰہی جاننے کی۔ اور اگر سلف اللہ کے شایان شان معنی سمجھے بغیر محض لفظ

پہر ایمان کے قائل ہوتے تو استواء ان کے نزدیک معلوم چیز نہ ہوتا بلکہ حردت عجم کی طرح محمول ہوتا۔
 اور اگر لفظ کا کوئی مفہوم پیش نظر نہ ہوتا تو پھر کیفیت کے علم کی نفی کرنے کی کوئی ضرورت نہ پڑتی
 کیفیت کی نفی کی ضرورت ہی اس وقت پیش آئی جب کہ صفات کو ثابت مانا گیا۔
 کیونکہ جو شخص صفات کا جزئی طور پر یا علی الاطلاق انکار کرتا ہو، اسے علم کیفیت کی نفی کرنے
 کی کوئی ضرورت نہیں۔

اسی طرح سلف کے قول (نصوص صفات کو جیسے وارد ہیں ویسے ہی باقی رکھو، کیفیت سے
 تعرض نہ کرو) کا بھی تقاضا ہے کہ ان نصوص صفات کو ان کے اصل مدلول ہی پر باقی رکھا جائے، اس لیے
 کہ اسماء و صفات ایسے الفاظ کی شکل میں وارد ہیں جو معانی پر دلالت کرتے ہیں، لہذا اگر اسلاف
 ان الفاظ کے مدلول کا انکار کرتے تو یوں کہتے:

”نصوص صفات کے الفاظ کو جیسے وارد ہیں باقی رکھو، اس اعتقاد کے ساتھ کہ ان
 کا کوئی مفہوم مراد نہیں ہے، یا بالفاظ دیگر یوں کہتے (کہ نصوص صفات کے الفاظ
 کو جیسے وارد ہوں ویسے باقی رکھو، مگر یہ اعتقاد رکھو کہ ان نصوص کے حقیقی مدلول سے
 اللہ متصف نہیں) اور اسلاف کیفیت سے تعرض نہ کرنے کی بات نہ کہتے۔ کیونکہ
 جو چیز خود ہی ثابت نہ ہو اس کی کیفیت کی نفی و تردید ثبوتات ہوگی۔“
 اہم خطاب کا قول ہے:

”صفات کے باب میں کیفیت اور تشبیہ کی نفی کے ساتھ، صفات کا اثبات اور
 ظاہر پر ان نصوص کو محمول کرنا سلف کا شیوہ ہے؛“
 حافظ ابن عبد البر کا قول ہے:

”قرآن و حدیث میں وارد صفات الہی کے اقرار اور انہیں ان کی حقیقت نہ کہ مجاز
 پر محمول ماننے پر اہل سنت و الجماعہ کا اجماع ہے۔ ہاں لیکن ان لوگوں نے ان میں
 سے کسی صفت کی کیفیات کی حد بندی نہیں کی ہے۔ رہے جمیہ، معتزلہ اور خوارج،
 تو یہ سب صفات الہی کے منکر ہیں، اور کسی بھی صفت کو حقیقت پر محمول نہیں کرتے
 اور فرماتے ہیں کہ جو ان صفات کو ثابت مانے گا وہ اللہ کو مخلوق کے مشابہ بتلانے والا
 شمار کیا جائے گا، لیکن صفات کے قائلین (اہل سنت و الجماعہ) کی نظر میں یہ حضرت
 (جمیہ معتزلہ و خوارج) سر سے سے معبود ہی کے منکر ہوں گے“

مندرجہ بالا تمام اقوال اس بات کی متفقہ گواہی دے رہے ہیں کہ سلف آیات صفات سمجھتے اور ان کی تفسیر کرتے ہیں اور خدا کی ذات کے شایان شان ان کے معنی متعین کرتے ہیں۔
تو کیا کوثری وغیرہ کی نظر ان اقوال پر نہیں پڑتی اور یوں ہی برابر یہ رٹ لگاتے پھر رہے ہیں کہ جناب سلف تو نصوص صفات سمجھتے ہی نہیں بلکہ تدبر اور معنی بیان کیے بغیر صرف زبان سے ان صفات کے الفاظ کا اقرار کر لیتے ہیں۔

کوثری وغیرہ کے سلسلے میں زیادہ سے زیادہ یہ کہا جاسکتا تھا کہ یہ لوگ امام جوینیؒ کی مانند ہوں گے جو کئی دور میں اپنے مشائخ سے متاثر تھے مگر چونکہ امام جوینیؒ کی ذات و صفات جلنے کے سلسلے میں پورے طور پر نیک نیت اور مخلص تھے اس لیے ائمہ نے ان کی عقیدہ سلف کی طرف ہدایت فرمادی جیسا کہ ارشاد ہے:

”وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا“

”جو ہماری خاطر جدوجہد کرتے ہیں ہم انہیں ضرور اپنا راستہ دکھائیں گے“
لیکن کیا محدثین اور سلف کی مسلسل طعن و تشنیع کرنے والے جناب کوثری وغیرہ بھی نیک نیت اور مخلص ہیں؟

ائمہ سلف اور علمبرداران توحید سے کوثری صاحب کی تمام تعلیقات میں شدید دشمنی اور براہِ راستہ خاص طور پر شیخ الاسلام ابن تیمیہؒ پر ان لوگوں کی جانب سے تشبیہ و تحسین کا اتہام دیکھتے ہوئے مندرجہ بالا سوال کا اثبات میں جواب دینا بڑا دشوار ہے۔ باوجودیکہ ابن تیمیہؒ نے اپنی تمام کتابوں، رسالوں میں مجسمہ وغیرہ پر زور دار نقد کیا ہے یہاں تک کہ جہاں کہیں مصلح کی تردید کرتے ہیں تو مجسمہ پر بے لاگ تنقید کرتے ہوئے نظر آتے ہیں جو کہ تالیفات ابن تیمیہؒ کا مطالعہ کرنے والے سے مخفی نہیں ہے مجسمہ پر ابن تیمیہؒ کے تنقیدی مباحث کا ایک نمونہ (الفتاویٰ الحمویہ ص ۱۶۷) سے ہم یہاں پیش کر رہے ہیں۔
شیخ الاسلام رقمطراز ہیں:

”اگر کوئی کہے کہ علم اور ہاتھ سے وہی علم و ہاتھ سمجھ میں آتا ہے جو ہمارے ذہن میں ہے تو اس کے جواب میں کہا جائے گا کہ تو پھر تمہاری عقل میں ایسی ذات کیسے آجاتی ہے جو مخلوق کی ذات سے یکسر مختلف اور مغائر ہے جب کہ ذہن انسانی میں صرف مخلوق کی ہی ذات کا تصور رہتا ہے؟ اور یہ واضح ہے کہ ہر موضوع کی صفات، اس موصوف کی ذات اور حقیقت کے مطابق و مناسب ہوں گی، تو جو

شخص اللہ رب العالمین — جس کے مانند کوئی نہیں، کی صفات سے مخلوق ہی کے شایان شان صفات سمجھتا ہے، ایسا شخص اپنے دین اور مذہب اور عقل کے معاملہ میں گمراہ ہے۔“

یہ تو شیخ الاسلام کے ان علمی مباحث کا ایک نہایت معمولی حصہ ہے، جو قطعی طور پر دلالت کرتے ہیں کہ آپ اللہ کی تنزیہ کرتے ہیں نہ کہ تشبیہ و تحسین، جیسا کہ کوثری وغیرہ اتہام لگاتے ہیں۔

عقائد ابن تیمیہ کے سلسلے میں ابو ہریرہ صاحب کے خیالات کا ایک جائزہ :

محمد زاہد کوثری کے دوست جناب ابو ہریرہ صاحب نے اپنی کتاب ”ابن تیمیہ“ میں صفات اللہ سے متعلق ابن تیمیہ کے قیمتی مباحث سے بہت سارا اقتباس نقل کیا ہے، بعد ازاں موصوف نے ابن تیمیہ کے عقائد کی بڑی عمدہ تلخیص کی ہے جس میں کسی طرح کی حملہ آوری یا ہجوم نہیں ہے، بلکہ کوثری صاحب نے جن چیزوں سے شیخ الاسلام ابن تیمیہ کو متہم کیا ہے، ان سب سے بری قرار دیتے ہوئے شیخ ابو ہریرہ نے صفحہ ۲۶۴ میں فرمایا ہے :

”ان اقتباسات میں کوئی ایسی چیز نہیں ہے جو خدا کی تنزیہ یا توحید کے مخالف ہو یا جس کا اللہ اور مخلوق کے درمیان کسی طرح کی تشبیہ ثابت ہو رہی ہو۔“

پھر آگے چل کر صفحہ ۲۶۶ میں لکھا ہے :

”بلاشبہ یہی نتیجہ برآمد ہوتا ہے کہ ابن تیمیہ اللہ تعالیٰ کے لیے استواء اورید وغیرہ صفات ثابت مانتے ہیں، لیکن ساتھ ہی یہ بھی کہتے ہیں کہ یہ ساری صفات اللہ کے شایان شان ہیں، ان کی حقیقت و کیفیت ہمیں نہیں معلوم، مگر ان پر ایمان لانا ہمارے لیے واجب ہے۔“

مگر اس کے بعد ابو ہریرہ ابن جوزی کی کتاب ”رد شیبہ التشبیہ“ سے ایک عبارت نقل کرتے ہیں جس میں ابن جوزی نے تاویل کی حمایت کی ہے اور جو لوگ ارباب تاویل پر تشبیہ کا الزام لگاتے ہیں اس کی تردید کی ہے، اسے نقل کرنے کے بعد شیخ ابو ہریرہ صفحہ ۲۴۲ میں فرماتے ہیں :

”اور یہ ہے ان لوگوں کی بحث کا خلاصہ اور نتیجہ، اب کتنی بھی لفظی تشبیہ کی کوشش کریں تو بیکار ہے، بہر حال تشبیہ سے ان لوگوں کا دامن داغدار ہی رہے گا، ایک صدی سے زیادہ کا عرصہ بیت جانے کے بعد ابن تیمیہ اگر آکر کہیں کہ اس سے

صرف ہم میں اشتراک مقصود ہے نہ کہ حقیقت میں، تو اگر یہ لوگ استواء کی ظاہر لفظ کے مطابق تفسیر کرتے ہیں تو اس کے معنی اعتقاد و جلوس (بیٹھنا) ہوگا، ایسی صورت میں لامحالہ تسمیم لازم آئے گی اور اگر غیر محسوس سے اس کی تفسیر کریں تو پھر یہ تاویل ہو جائے گی جس سے یہ لوگ خود روکتے ہیں۔“

مگر ہم عرض کرتے ہیں کہ ٹھہریئے جناب! آپ سے مخفی نہیں کہ ابن تیمیہ استواء کی تفسیر آپ کے بیان کردہ (اعتقاد و جلوس یا غیر محسوس) سے نہیں کرتے ہیں، بلکہ علو او بلندی میں ہونے سے کرتے ہیں، ابن تیمیہ کی کتابیں اس سے بھری پڑی ہیں، تو پھر آپ قارئین کو خلافت حقیقت کا وہم دلانے کی کیوں کوشش کر رہے ہیں؟ کیا آپ عقائد ابن تیمیہ کی تشریح کرتے وقت ان کے اقوال کے نقل میں اپنے طریق کار پر نہ چلے ہیں یا صحیح نقل کے التزام سے تنگ آکر دست کشی کر لی؟

اس لیے آپ نے غلط باتوں کا انتساب شروع کر دیا، کہیں اشارہ و کنایہ کے انداز میں جیسا کہ مندرجہ بالا اقیانوس میں مثلاً اپنے اپنی دوسری تصنیف میں ”المنہاج لاسلامیہ“ کے ص ۳۳۰ میں ”سلفیت اور ابن تیمیہ“ کے زیر عنوان فرمایا ہے:

”اور اس طرح ابن تیمیہ، قرآن و حدیث میں اوصاف خداوندی کے سلسلے میں جو کچھ وارد ہے، اسے ثابت مانتے ہیں، اور عرش پر اللہ کے مستقر ہونے کو ثابت مانتے ہیں۔“

آخر آپ نے امام ابن تیمیہ کو کہاں دیکھا کہ انہوں نے عرش پر اللہ کے مستقر ہونے کی بات کہی ہے، جب کہ یہ معلوم ہے کہ استقرار علو کے مفہوم پر ایک زائد چیز کا اضافہ ہے جو کہ شریعت میں وارد نہیں، اسی لیے ہم حافظ ذہبی کو دیکھتے ہیں کہ صفت علو کے ان قائلین کی تردید کرتے ہیں، جو لوگ اسے استقرار سے تعبیر کرتے ہیں۔ ملاحظہ ہو العلو للعلی العظیم سورہ زمرہ ۱۵ فقرہ ۳۲۲

الوزیرہ صاحب اپنی اس کتاب کے صفحہ ۳۲۲ میں فرماتے ہیں:

”ابن تیمیہ، قرآن میں جو کچھ وارد ہے مثلاً اللہ کا فوق میں ہونا، تخت میں ہونا، عرش پر مستوی ہونا، سب کو ثابت ماننا سلف کا مذہب بتلاتے ہیں۔“

اسی طرح صفحہ ۳۲۱ میں لکھا ہے:

”ابن تیمیہ اس معنی کا بار بار ذکر کرتے ہیں پھر تاکید کرتے ہیں کہ اللہ عرش سے اترا ہے اور فوق نیز تخت میں ہوتا ہے، مگر ان سب کی کیفیت ہمیں نہیں معلوم۔“

شیخ ابو زہرہ سے ہمارا سوال ہے کہ شیخ الاسلام ابن تیمیہ نے اللہ کے تحت میں ہونے کی بات کہاں کہی ہے، غالب گمان یہ ہے کہ موصوف نے احادیث نزول سے تحت ہونے کا مفہوم سمجھ کر اسے ابن تیمیہ کی جانب منسوب کر دیا ہے، حالانکہ ان چیزوں کی یہ نسبت ابن تیمیہ کی طرف غلط ہے جو کئی بھی مؤلفات ابن تیمیہ کا بنظر غائر مطالعہ کرنے والے سے ہرگز مخفی نہیں، ہاں ایسے لوگوں سے مخفی ہو سکتی ہے جو ابن تیمیہ کی سوانح حیات میں نقل کرنے کی خاطر یوں ہی سرسری مطالعہ کئے ہوں۔

ابن تیمیہ کی جانب اس طرح کے غلط انتسابات دیکھ کر محسوس ہوا کہ ابو زہرہ صاحب ابن تیمیہ کو اچھی طرح سمجھ سکے اور نہ ان کے عقائد و افکار کو، بلکہ شاید ابو زہرہ نے جن مسائل پر قلم اٹھایا ہے، انہی کے بارے میں ابن تیمیہ کی تمام مطبوعہ جوٹ و رسائل مثلاً "المکتب الاسلامی" بیروت سے شائع شدہ "شرح حدیث النزول لابن تیمیہ" کو بھی دقت سے نہیں پڑھا ہے۔ چہ جائیکہ ان کتابوں کو پڑھتے جو ہنوز زیور طبع سے آراستہ نہ ہو سکی ہیں بلکہ مخطوطات کی شکل میں پائی جاتی ہیں۔ شیخ الاسلام نے "شرح حدیث النزول" میں یہ ثابت کیا ہے کہ اللہ تعالیٰ کے عرش سے اترنے سے یہ نہیں لازم آتا کہ اس وقت عرش اللہ کے اوپر اور اللہ عرش کے نیچے ہو جاتا ہے اس لیے کہ نزول اور اترنے کا یہ مفہوم مخلوق کے سلسلے میں ہے۔ رہا اللہ تو اس کے مثل کوئی نہیں۔ حافظ ذہبی کی اس کتاب میں امام اہلسنت بن راہویہ کی سوانح کے ضمن میں فقہرہ نمبر ۲۱۱ پر تعلق لگاتے ہوئے اس مسئلہ کی جانب ہم نے اشارہ کیا ہے لیکن شیخ الاسلام نے تو "منہاج السنۃ" کی جلد دوم صفحہ ۲۴۸ میں یہاں تک فرمایا ہے:

"جو نادان سوچتے ہیں کہ اللہ جب آسمان دنیا پر اترتا ہوگا جیسا کہ حدیث میں ہے تو اس وقت عرش اللہ کے اوپر اور اللہ عالم کے دو طبق کے درمیان محصور ہو جاتا ہوگا۔ اس طرح کا خیال اجماع سلف کے علاوہ قرآن و حدیث کے بھی خلاف ہے۔ جیسا کہ دوسری جگہ پر یہ بحث تفصیل سے آچکی ہے۔"

ابو زہرہ کے سلسلے میں شیخ الاسلام کو نہ سمجھنے کی جو بات کہی ہے اس کی تائید اس تلخیص سے بھی ہوتی ہے جو موصوف نے اپنی کتاب "ابن تیمیہ" کے صفحہ ۲۷۶ میں ابن تیمیہ کے سلسلے میں کی ہے، یعنی:

"ابن تیمیہ کا خیال ہے کہ ید، نزول، قدم، وجہ اور استوار کے الفاظ اپنے الفاظ پر محمول کیے جائیں گے، لیکن ان معانی کے ساتھ جو اللہ کی ذات مقدسہ شایان شان ہوا جیسا کہ گذشتہ صفحات میں ہم نے اس مفہوم کے اقتباسات نقل کیا ہے۔"

اس تخلص پر موصوف نے اکتفا نہ کیا جو فی الواقع حق صریح ہے بلکہ جناب نے ابن تیمیہ کے اس نظریہ کی خواہ مخواہ تردید شروع کر دی، فرماتے ہیں :

”ہم یہاں تھوڑی دیر ٹھہرنے ہیں، یقیناً یہ تمام الفاظ فی الحقیقت انہیں معانی کے لیے وضع کیے گئے ہیں جو ہم چاہتے اور محسوس کرتے ہیں اور ان محسوس معانی کے علاوہ کسی بھی دوسرے معنی پر ان الفاظ کو محمول کرنا علمی وجہ الحقیقت نہ ہوگا، لہذا جب یہ الفاظ اپنے غیر حقیقی معانی پر محمول کیے گئے خواہ وہ معانی معلوم ہوں یا محمول، بہر حال وہ غیر حقیقی ہی ہوں گے۔ ایسی صورت میں کبھی بھی نہیں کہا جائے گا کہ یہ الفاظ اپنے ظاہری معنی پر محمول کیے گئے ہیں بلکہ یہی کہا جائے گا کہ ان الفاظ کی تاویل کی گئی ہے۔ اس طرح سے ابن تیمیہ اگر ایک تاویل سے بچ نکلے تو دوسری تاویل میں جا پھنسنے، ایک مجازی تفسیر سے بچنے کی کوشش کی تو دوسری مجازی تفسیر اختیار کرنا پڑے گا“

محترم ناظرین! خدا کے واسطے سے آپ خود ہی فیصلہ کر لیں۔ کیا ابو زہرہ جیسا کوئی عالم امام ابن تیمیہ کے سلسلے میں اس انداز کی بات کہہ سکتا ہے جس نے خود بارہا شیخ الاسلام کے اقوال نقل کیے ہوں اور اس کے معانی ہم سمجھتا بھی ہو، مثلاً ابن تیمیہ کا کہنا ہے کہ نام میں اشتراک سے حقیقت میں اشتراک لازم نہیں آتا، جیسا کہ ابن تیمیہ کے رسالہ ”تذکرہ“ کے صفحہ ۱۲ سے ابو زہرہ صاحب کی نقل کردہ مندرجہ ذیل عبارت سے پتہ چلتا ہے :

”جب بدیہی طور پر یہ معلوم ہے کہ وجود میں خود دو قسمیں ہیں، ایک تو وہ وجود جو قدیم واجب بنفسہ ہے، دوسرا وہ جو محدث اور ممکن ہے، بالفاظ دیگر جو وجود و عدم دونوں کو قبول کرتا ہے، حالانکہ دونوں قسمیں وجود ہی کے قبیل سے ہیں مگر مسمیٰ وجود میں دونوں کے مشترک ہونے کی وجہ سے یہ نہیں لازم آتا ہے کہ دونوں کا وجود ایک ہی درجہ کا ہے۔ بلکہ قدیم واجب بنفسہ کا وجود اُس کی ذات کے ساتھ مخصوص ہے اور ممکن الوجود کا وجود اس کے ساتھ خاص ہے، دونوں یعنی قدیم الوجود اور ممکن الوجود کے عام وجود میں اشتراک کا ہرگز یہ مقصد نہیں کہ دونوں اس اسم کے مسمیٰ میں بھی اصناف، تخصیص اور تقييد کے وقت بھی مشترک اور مساوی ہوں۔ لہذا اگر کسی صاحب

سے کہا جائے کہ عرش موجود چیز ہے اور مچھر موجود چیز ہے تو وہ نہیں کے گا کہ دونوں کا وجود ایک ہی طرح کا ہے، اس لیے کہ دونوں پر شے اور وجود کا اطلاق ہوتا ہے بلکہ جب کہا جائے گا کہ عرش موجود ہے اور مچھر بھی موجود ہے تو دونوں کا وجود اپنے اپنے ساتھ مخصوص ہو گا کوئی غیر ان کے وجود میں ان کا شریک نہ ہو گا، حالانکہ اہم وجود دونوں میں حقیقت ہی ہے۔

اس عبارت پر شیخ ابو زہرہ صاحب توضیحی نوٹ لگانے کے بعد فرماتے ہیں: "اسی وجہ سے جو یہ

اس مقام پر فرماتے ہیں، "اللہ نے اپنا نام حی (زندہ) رکھا ہے، ارشاد خداوندی ہے:

"اللَّهُ لَا إِلَهَ إِلَّا هُوَ الْحَيُّ الْقَيُّومُ"

"یعنی اللہ کے علاوہ کوئی معبود نہیں، وہ حی اور قیوم ہے؛"

اسی طرح اپنی بعض مخلوقات کا بھی "حی" نام رکھا ہے، مثلاً ارشاد ہے:

"يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ"

"یعنی اللہ مردے سے زندہ کو اور زندہ سے مردہ کو نکالتا ہے۔"

حالانکہ یہ مخلوق حی، اس (اللہ) حی کی طرح نہیں۔ اس لیے کہ فرمان خداوندی (الحی القیوم)

میں "حی" اللہ کا اسم ہے جو اس کی ذات کے ساتھ مخصوص ہے، البتہ جب تخصیص سے حی کو

آزاد کر دیا جائے تو دونوں یعنی اللہ اور مخلوق حی کے اطلاق میں متفق ہوں گے۔۔۔"

اب قارئین کو رام سے سوال ہے کہ کیا ان عبارتوں میں تاویل کا کوئی شائبہ نظر آتا ہے؟

جیسا کہ ابو زہرہ صاحب کو ابن تیمیہ کی ان اسماء و صفات کی تفسیر میں محسوس ہوتا ہے، یا یہ کہ ابن تیمیہ

کھلے طور پر فرماتے ہیں کہ یہ تمام کے تمام حقائق ہیں جو اپنی ذات کے ساتھ مناسب طور پر ملتے ہیں

اور ذات کے اختلاف سے حقائق میں بھی اختلاف پیدا ہو جاتا ہے۔ بات صرف اتنی ہے

جو چیزیں ان میں محسوس ہیں، ان کی حقیقت و کیفیت ہم جان سکتے ہیں۔ برخلاف ان چیزوں کے

جو ہماری محسوسات کے دائرہ سے خارج ہیں، مثلاً صفات باری تعالیٰ، جنت و جہنم وغیرہ۔ ان

چیزوں کی کیفیت و حقیقت ہماری دسترس سے باہر ہے۔ ابن تیمیہ نے مختلف مثالوں کے ذریعہ یہ

پیچیدہ موضوع اچھی طرح واضح کر دیا ہے جس سے عدم واقفیت صفات کے باب میں سلف کے

طریق کار سے لوگوں کے انحراف کا سب سے بڑا سبب تھا۔ مثلاً ہم لوگ کہتے ہیں، "اللہ موجود ہے"

اور مخلوق موجود ہے، حالانکہ دونوں کا وجود وہ حقیقت ہے جو اپنی اپنی ذات کے لیے مناسب

ہیں۔ اسی طرح ہم کہتے ہیں "اللہ زندہ ہے، اور "میں زندہ ہوں"، حالانکہ دونوں کا زندہ ہونا

حقیقت ہی ہے جو اپنی اپنی ذات کے مناسب حال ہے۔ اسی طرح تمام اسماء و صفات خداوندی میں یہی قاعدہ جاری کیا ہے، جس سے ہر عقلمند شیخ الاسلام کا کلام پوری طرح واضح اور کافی سمجھتا ہے۔ جب ابو زہرہ صاحب ابن تیمیہ کی بات نہ سمجھ سکے اور اس نا فہمی کی بنیاد پر جناب شیخ الاسلام کی جانب غلط طور پر تاویل کنسوسب کر دیا، مگر پھر بھی اس سنگین غلطی کے مقابل ملکی ہے جو ابو زہرہ نے اپنے مذکورہ بالا کلام میں کی ہے، یعنی ابو زہرہ صاحب کا یہ خیال کہ ”یقیناً یہ الفاظ فی الحقیقت انہی معانی کے لیے وضع کیے گئے ہیں جنہیں ہم محسوس کرتے ہیں، ان محسوس معانی کے علاوہ کبھی بھی دوسرے معنی پر ان الفاظ کا محمول کرنا علی وجہ حقیقت نہ ہوگا، اور جب یہ الفاظ اپنے غیر حقیقی معنی پر محمول کیے گئے خواہ وہ معانی معلوم ہوں یا مجھول، بہر حال وہ غیر حقیقی ہی ہوں گے۔۔۔ الخ۔

اگر شیخ ابو زہرہ کا عقیدہ یہ ہے، جس کا مطلب یہ ہوتا ہے کہ مخلوق کا وجود زندگی، علم اور استوار وغیرہ سب کے سب تو حقیقت ہیں مگر خالق تعالیٰ کا وجود، حیات، علم و استوار وغیرہ سبکے سب مجاز ہیں، حقیقت نہیں ہیں، جس کا لازمی نتیجہ یہ ہوتا ہے کہ اللہ موجود ہے نہ زندہ۔ اس کے پاس علم ہے اور نہ وہ عرش پر مستوی ہے۔ وغیرہ وغیرہ۔ دراصل یہ سب وہ معروضات ہیں جن کا استعمال فلاسفہ اور ان سے متاثر معتزلہ اور علماء کلام کرتے ہیں۔ ہم کہتے ہیں کہ آخر ابو زہرہ صاحب کا یہی تو خیال ہے کہ ”یہ تمام الفاظ انہی معانی کے لیے موضوع ہیں، جن کا ادراک ہماری حس کرتی ہے اور اللہ کا وجود و حیات اور اس کی تمام صفات ہماری حس کے ادراک سے خارج ہیں۔ اس بنا پر تو شیخ ابو زہرہ کے قول کے بموجب خدا پر ان تمام صفات کا اطلاق مجاز ہوگا، کیا شیخ ابو زہرہ کو محسوس ہوا کہ ان کی بات نے انہیں کس ہلاکت میں پھنسا یا، اگر اب بھی سمجھ میں بات نہ آتی ہو تو ہم عرض کرتے ہیں کہ جس وجود، حیات، علم اور استوار کا تعلق ہماری محسوسات سے ہے ان کے معنی تو ہمیں معلوم ہیں مگر جب ان چیزوں کی نسبت اللہ تعالیٰ کی جانب جو ہمارے حواس کے دائرہ ادراک سے بالاتر ہے۔ کی جائے تو ان کے معنی کیا ہوں گے؟ اس کا جواب شیخ ابو زہرہ کے قول کے بموجب یہی ہوگا کہ تب ان کے کوئی معنی نہ ہوں گے، بلکہ یہ سب محض اللہ کے نام ہوں گے جیسا کہ معتزلہ کا خیال ہے اور جسے خود ابو زہرہ صاحب نے معتزلہ سے نقل کیا ہے۔

”المنہاج فی الاسلامیہ“ کے صفحہ ۲۰۳ میں ابو زہرہ صاحب رقمطراز ہیں:

”معتزلہ صفات کا انکار کرتے ہیں جیسا کہ ہم ذکر کر چکے ہیں اور اشعری حضرات

صفات کو ثابت مانتے ہیں، ان کا کہنا ہے کہ صفات، ذات سے جداگانہ چیزیں ہیں۔ یہ لوگ اللہ کے لیے قدرت، ارادہ، علم، زندگی، کان، آنکھ اور کلام ثابت مانتے ہیں اور کہتے ہیں کہ یہ ساری صفات ذاتِ خداوندی کے علاوہ چیزیں ہیں مگر معتزلہ کہتے ہیں کہ اللہ صرف ذات ہے۔ ذات کے علاوہ کوئی چیز نہیں۔ رہا قرآن میں علیم وخبیر، حکیم و بصیر اور سمیع وغیرہ کا ذکر تو وہ سب صرف اللہ کے نام ہیں۔“

یعنی یہ تمام اسماء بے معنی ہیں محض مترادف اعلام کے مانند ہیں۔ اسی لیے اس پر علماء اسلام نے معتزلہ پر زبردست نکتہ چینی اور گرفت کی ہے اور انہیں معطلہ گردانا ہے جیسا کہ شیخ الاسلام کی تالیفات میں اس کی تفصیل ہے۔

اب ہمارا سوال ہے کہ کیا شیخ ابو زہرہ اپنے مندرجہ بالا قول کے بموجب نظر تعطیل کے قائل ہیں جسے انہوں نے خود معتزلہ کے سلسلے میں بیان کیا ہے مگر اس طرح تو موصوف خود ہی معتزلہ کی طرح، قرآن و حدیث سے ثابت صفاتِ خداوندی کے منکر ہو جائیں گے۔

یاد رہے کہ شیخ موصوف اسے زبان کی لغزش پر محمول کر کے اپنے اس سنگین قول سے رجوع فرمائیں گے اور پھر شیخ الاسلام ابن تیمیہ کی تشریح کردہ مسلک کی پیروی کریں گے (جس تشریح و بیان پر ان اعتقادی مسائل میں جن کے ضمن میں استواء بھی داخل ہے) — استدراک اور

اصناف آسان نہیں) اور پھر ابو زہرہ صاحب استواء پر ذاتِ خداوندی کے شایان شان صفت ہونے کی حیثیت سے ایمان لائیں گے جس طرح کہ یہ بہتر ہے کہ دیگر صفات مثلاً علم و کلام پر بھی اسی طرح ایمان لے آئیں اور مجاز پر ان صفات کو محمول کر کے نظریہ تعطیل کا شکار نہ ہوں۔

میرا خیال تھا کہ شیخ ابو زہرہ کے مندرجہ بالا قول کو ان کی سبقت لسانی پر محمول کیا جائے مگر اچانک مجھے اپنا یہ خیال بدلتا ہوا دیکھا کہ شیخ موصوف (استواء) کی تفسیر میں مجاز یعنی "سلطان کامل" اور (نزول) کی تفسیر میں مجاز یعنی "نعم اللہ" کی طرف مائل ہیں۔ بغیر اس کے کہ شیخ اس طرح کی مجازی تشریح کے لازمی نتیجہ پر غور کرنے کی زحمت کرتے جس کا ڈانڈا معاذ اللہ کفر کی سرحدوں سے جا ملتا ہے اس لیے کہ آسمان دنیا پر خدا کے نزول سے متعلق جو حدیث ہے اس میں یہ بھی ہے کہ:

فَيَقُولُ: هَذَا مِنْ دَائِجِ اسْتَجْبَابٍ لَهُ الْعَمَلُ

پھر (اترنے والا) کہے گا کیا کوئی بچار نے والا ہے جس کی پکار میں سنوں... الخ۔

اب اگر اُس آسمانِ دنیا پر نہیں اترتا ہے بلکہ اس کی نعمتیں اترتی ہیں تو سوال یہ ہے کہ کیا وہ نعمتیں ہی دعائیں سنتی اور قبول کرتی، نیز مغفرت کرتی ہیں یا وہ اللہ جس کا ان امور میں کوئی شریک نہیں ہے؟

شیخ ابوزہرہ نے شیخ الاسلام کے جو اقوال و اقتباسات نقل کیے ہیں، اس سلسلے میں مختصر عرض ہے کہ موصوف کا ارادہ یہی تھا کہ شیخ الاسلام کے معاملہ میں اپنے رفیق محترم جناب کوثری صاحب کے موقف سے متاثر ہوئے بغیر ایک پاکیزہ ادیب کی حیثیت سے رہیں مگر افسوس کہ رفاقت اور صحبت نے اپنا اثر دکھا ہی دیا جس کے نتیجہ میں ابوزہرہ صاحب نے شیخ الاسلام کے عقائد پر ہجوم شروع کر دیا۔ اگرچہ اپنے دوست کی طرح جو امام ابن تیمیہ کی جانب غلط باتوں کے انتساب میں کوئی باک نہیں محسوس کرتے، صراحت کا انداز نہیں اختیار کیا ہے بلکہ یہ سارا کام اشارہ و کنایہ کی زبان میں کیا ہے۔ میں یہ تو نہیں کہہ سکتا کہ ابوزہرہ صاحب نے کوثری صاحب کی طرح عمدتاً یہ فرضیہ انجام دیا ہے بلکہ شیخ الاسلام کی تحریروں میں ان کی غلط فہمیوں سے ایسا ہوا ہے اس کی تائید خود ابوزہرہ صاحب کی اس تحریر سے ہوتی ہے جو انہوں نے شیخ الاسلام ابن تیمیہ کو تاویل کا شکار بنانے کے بعد صفحہ ۲۴ میں لکھی ہے، فرماتے ہیں:

”پھر کیا انجام اور نتیجہ برآمد ہوتا ہے اسماء و صفات کی ظاہری تفسیر سے؟ کیا اس ظاہری تفسیر سے ان اسماء و صفات کی حقیقت معلوم ہو جاتی ہے یا اس سے صرف دوسری مہجول جملوں میں چھنس جانا پڑتا ہے؟ ابن تیمیہ کا کہنا ہے کہ حقیقت غیر معروف ہے، اسی لیے کہتے ہیں کہ اللہ کے پاس چہرہ ہے مگر اس کی ماہیت غیر معروف ہے۔ اللہ ستوری ہے مگر اس کے استواء کی ماہیت معدوم نہیں ... وغیرہ وغیرہ ...“

پھر ابوزہرہ صاحب رقمطراز ہیں:

”اب اگر ہم ان الفاظ اسماء و صفات کی وہ تفسیر کریں جس سے ہم ان الفاظ کو مہجول چیزوں پر محمول کرنے سے بچ جائیں تو یہ تفسیر زیادہ قابل قبول ہے جبکہ لغت میں بھی اس تفسیر کی گنجائش ہے اور عجائز کہیں خوب واضح مثلاً یہ رہا تھا، کی تفسیر قوت و طاقت اور عذاب، استواء کی تفسیر سلطانِ کامل اور نزولِ خداوندی کی تفسیر الٰہی نعمتوں کے فیض و بخشش سے، پھر اس تفسیر کے سلسلے میں یہ اعتراض بجا نہیں کہ اس میں تو ظاہری معنی ہیں ہی نہیں کیونکہ ابن تیمیہ وغیرہ نے جو معنی اختیار

کیا ہے اس میں بھی ظاہر پر نہیں محمول کیا گیا ہے۔“

یہ ہیں البوزہرہ صاحب کے فرمودات، اگر ہم ان تحریروں کے پس پشت پنہاں سنگین غلطیوں کی نشاندہی کرنا شروع کریں گے تو سلسلہ کلام کافی طویل ہو جائے گا جس کا مقدمہ کتاب متحمل نہیں لیکن شیخ البوزہرہ صاحب سے ہم مختصراً عرض کریں گے کہ حضرت! کیا بطور نتیجہ اتنا کافی نہیں ہے کہ آپ استوار کو صفت نزول کے علاوہ اللہ کی ایک مستقل صفت سمجھیں اسی طرح استوار اور نزول کو تسلط کامل اور انعام کی صفات سے جداگانہ تصور فرمائیں۔ جیسے کہ یہ کافی ہے کہ آپ میرے خیال سے عقیدہ رکھیں کہ سماع (سنانا) کی صفت، بصر (دیکھنا) کی صفت سے مختلف ہے اور صفات سماع و بصر کی تعطیل کریں اور نہ تاویل کر کے ان کے وجود کا منکر بنیں، جس تاویل کا نتیجہ بالآخر یہی نکلتا ہے کہ سماع و بصر سے مراد علم ہے جیسا کہ بعض معتزلہ کا خیال ہے، اگرچہ اکثر معتزلہ تمام صفات کا انکار کرتے ہیں جیسا کہ گذشتہ صفحات میں ہم نے ذکر کیا ہے۔ یقیناً عرض و غایت اور انجام و نتیجہ کے لیے یہ کافی ہے ورنہ پھر سلف کے اتباع میں ان صفات کی ہماری ظاہری تفسیر (اس اعتقاد کے ساتھ کہ ان کی حقیقت کا علم صرف اللہ کو ہے) اور آپ کے استوار باری تعالیٰ کے انکار و بقیہ صفات مثلاً حیات قدرت، ارادہ اور حکمت وغیرہ کی ہماری تفسیر کہ یہ صفات باری اپنے ظاہری معنی پر بغیر کسی تاویل کے محمول ہیں ان کی حقیقت صرف اللہ کو معلوم ہے) پر آپ کے ایمان (جیسا کہ ہمارا خیال ہے) کے درمیان کیا فرق ہے؟ مجھے یقین ہے کہ اہل علم کا دانشمند طبقہ ضرور تسلیم کرے گا کہ دونوں کے مابین ہرگز کوئی فرق نہیں۔ کیونکہ سبھی کا تعلق ذات خداوندی کی صفات ہی سے ہے۔ تو جس طرح ہم ذات الہی کی کتنی حقیقت جانے بغیر اس پر ایمان رکھتے ہیں۔ بعینہ یہی چیز اس ذات کی صفات کے سلسلے میں بھی ہونی چاہیے اور جب صورت معاملہ ٹول ہے تو البوزہرہ صاحب یا تو صفات الہی۔ جن میں استوار بھی داخل ہے، کے حقائق پر ایمان لائیں ورنہ پھر ان تمام صفات کی تاویل کریں۔ دوسری شکل میں وجود الہی کا انکار لازم آئے گا کیونکہ اللہ کے وجود (جو اللہ کی ایک صفت ہے) کی کمنہ و حقیقت غیر معدوم ہے۔ اور استوار کے مانند جس صفت کی بھی کمنہ و حقیقت غیر معدوم ہوگی تو شیخ البوزہرہ لا محالہ اس کی تاویل کریں گے۔ یہی چیز ہے جس کا شکار باطنیہ اور بہت سے فلاسفہ ہو گئے، تقریباً یہی حال معتزلہ اور ان سے متاثر اہل کلام کا ہوا۔ جس کی تفصیل شیخ الاسلام ابن تیمیہ کی متعدد کتابوں میں موجود ہے۔ فجر اللہ

۱۲ اور صفات سماع و بصر علم کی صفت ہے جداگانہ ہیں

مسئلہ صفات میں خطیب بغدادی کا نقطہ نظر : یہاں اس سلسلے میں مناسب ہوگا کہ ہم بعض علماء سلف کے اقوال پر مشتمل ایک پچسپ حصہ بعض مخطوط کتابوں سے نقل کر دیں جو ہنوز میرے علم کے مطابق ، زیور طبع سے آراستہ نہ ہو سکی ہیں۔ یہ اقوال دراصل مشہور مورخ و محدث خطیب بغدادی (متوفی ۳۱۸ھ) کے ہیں۔ جن کا کچھ حصہ حافظ ذہبی (متوفی ۴۲۸ھ) نے اپنی کتاب "العلو للعلیٰ العظیم" میں خطیب کے سوانح حیات کے ضمن میں ذکر کیا ہے۔ تو میرا خیال ہے کہ خطیب کی وہ عباریں نقل کر دوں تاکہ اہل کلام پر اتمام حجت ہو جائے جن کا ایک بہت بڑا طبقہ اس وہم میں مبتلا ہے کہ اللہ کے شایان شان صفات کے حقائق و معانی پر ایمان لانا صرف ابن تیمیہ اور ان کے متبعین کا مسلک ہے اور اس چیز سے بے خبر ہیں کہ شیخ الاسلام ابن تیمیہ (متوفی ۷۲۸ھ) اس سلسلے میں علماء سلف کے تابع ہیں۔ ہاں البتہ اس مسلک کے شرح و بیان اور اس پر عقلی و نقلی دلائل فراہم کرنے نیز اس سلسلے میں جو شبہات پیدا کیے گئے تھے ان کے ازالہ و استیصال میں شیخ الاسلام کو دیگر علماء سلف پر تفوق حاصل ہے ورنہ فی الواقع امام ابن تیمیہ سلفی عقیدہ ہیں۔ اور سچ تو یہ ہے کہ ہر مسلمان کو منہج سلف ہی اپنانا چاہیے۔ اسی مقصد کے تحت ہم حافظ ذہبی کی یہ کتاب "العلو للعلیٰ العظیم" شائع کر رہے ہیں تاکہ سلفی عقائد سے متعلق بہت سے امور جو ہنوز پردہ حفاکہ میں تھے، پشت از باج ہو کر عامۃ الناس کے سامنے آجائیں جن امور کا مخفی رہنا دراصل سلفی عقیدہ و طریقہ محمدی سے لوگوں کے انحراف و ابتعاد کے بنیادی اسباب میں سے ہے۔

مشہور محدث خطیب بغدادی رقمطراز ہیں :

« رہی صفات کی بحث، تو احادیث صحیحہ میں جو کچھ مروی ہے، سلف کا مسلک یہ ہے کہ انہیں ثابت مانا جاتے اور ان نصوص کو ان کے ظاہر پر محمول کیا جاتے۔ سماعت ہی ان صفات کی تشبیہ اور کیفیت بیانی سے اقرار کیا جاتے۔ بعض فرقوں نے ایک طرف صفات کی نفی کر کے اللہ کی ثابت کردہ صفات کا ابطال کر دیا تو دوسری طرف صفات کو ثابت کرنے والوں میں کچھ لوگوں نے ان صفات کی حقیقت و کیفیت اس طرح بتلائی کہ تشبیہ و تکمیل میں مبتلا ہو گئے، حالانکہ راہ اعتدال یہ ہے کہ افراط و تفریط کے مابین کا راستہ اپنایا جائے۔ »

« زیر بحث مسئلہ میں بنیادی چیز یہ ہے کہ صفات کے سلسلے میں بحث، کلام فی الذات کی فرع ہے۔ ذات خداوندی کے سلسلے میں جو بات ہم کہتے ہیں وہی بات صفات الہی کے بارے میں کہی

جائے گی۔ اور جب معلوم ہے کہ رب العالمین کی ذات کے اثبات سے اس کے وجود کا اثبات مقصود ہوتا ہے نہ کہ اس کی کیفیت کا اثبات، اسی طرح صفات الہی کے اثبات سے مقصود ان کے وجود کا اثبات ہو گا نہ کہ ان کی کیفیات و حدود کا اثبات۔“

”تو جب ہم اللہ کے لیے ہاتھ، کان اور آنکھ ہونے کی بات کہتے ہیں تو ان سب سے وہ صفات مراد ہوتی ہیں جنہیں اللہ نے خود اپنے لیے ثابت کر دانا ہے، نہ یہ کہتے ہیں کہ اللہ کے ہاتھ سے مراد اس کی قدرت ہے اور نہ یہ کہتے ہیں کہ سمع و بصر سے مراد علم ہے (یعنی تاویل نہیں کرتے) اور نہ ہی انہیں اعضاء و جوارح مانتے ہیں (یعنی اللہ کے لیے جسم نہیں مانتے) اور نہ ہی ایسے ہاتھ و کان و آنکھ کی طرح مانتے ہیں جو کہ جوارح اور ادوات فعل ہیں (یعنی تشبیہ نہیں کرتے) بلکہ ہمارا نقطہ نظر یہ ہے کہ ان صفات کا اثبات واجب ہے اس لیے کہ قرآن و حدیث میں یہ صفات وارد ہیں ایسی طرح فرمان خداوندی (لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ) یعنی اللہ کے مانند کوئی چیز نہیں اور وہ سننے دیکھنے والا ہے۔“ اور دو کوئی یکن لہ کفوًا احد) یعنی ”کوئی اللہ کے برابر نہیں ہے“ کے بوجہ تشبیہ کی نفی بھی ضروری ہے۔“

”مگر جب از باب بدعت، صفات کے متعلق احادیث کی روایت کرنے پر محدثین کی عیب جوئی پرنٹل گئے اور کم علم لوگوں کو اپنے دلم تلبیس میں لے لیا کہ یہ محدثین ایسی حدیثیں روایت کرتے ہیں جو توحید کے منافی اور دین کے خلاف ہیں، اسی طرح یہ بہتان بھی تراشا گیا کہ ائمہ حدیث لوگ مشبہہ کو کافر اور محطلہ کو جاہل و احمق کہتے ہیں، تو جو ابا عرض کیا گیا کہ قرآن میں حکم آیتیں ہیں جن کا مقصود و مطلوب اسی وقت سمجھ میں آئے گا جبکہ انہیں ان کے ظاہر پر محمول کیا جاتے۔ رہیں متشابہ آیات تو ان کا مفہوم و معنی بھی اسی وقت سمجھ میں آسکتا ہے جبکہ انہیں حکم آیات کی جانب لوٹایا جائے اور تمام قرآنی آیات پر ایمان لانا نیز ان کی تصدیق کرنا واجب ہے یہی طریق کا احادیث رسول میں بھی اختیار کیا جاتے گا یعنی متشابہ احادیث کو حکم احادیث کی طرف لوٹا کر سبھی کو قبول کیا جائے گا۔“

”صفات کے سلسلے میں مروی احادیث کی تین قسمیں ہیں :

۱۔ ثابت احادیث جن کی صحت پر ان کی کثرت اور راویوں کی عدالت کے پیش نظر محدثین کا اتفاق ہے اس لیے ان احادیث کا قبول کرنا نیز ان پر ایمان لانا واجب ہے۔ اس طرح سے قلب ضمیر ایسے عقائد سے محفوظ ہو جو مخلوق سے اللہ کی تشبیہ یا جوارح و ادوات فعل نیز تغیر و حرکات

سے اللہ تعالیٰ کی توصیف کے متقاضی ہوں جو سر اسرارِ شانِ خداوندی کے منافی ہیں۔

۲۔ ساقط و ناقابل اعتبار احادیث جن کی سند بالکل کمزور ہے نیز ان کے الفاظ میں بھی شناعة سے خالی نہیں ہیں اور علماء حدیث ان روایتوں کے بطلان پر متفق ہیں ایسی روایتوں سے اشتغال اور ان پر اعتماد کرنا جائز نہیں۔

۳۔ ایسی روایتیں جن کے راویوں سے متعلق حدیث میں اختلاف ہے یعنی بعض محدثین کی نظر میں مقبول ہیں بعض کے یہاں مردود۔ ایسی حدیثوں میں اجتہاد اور غور و فکر واجب ہے تاکہ ان مختلف روایتوں کو مقبول احادیث کے ضمن میں شمار کر لیا جائے یا پھر باطل و مردود روایتوں کے ٹوکے میں ڈال دیا جائے۔ (کلامِ خطیب ختم شد)

(باقی آئندہ)

اسرار احمد سہاوری

حَدِّ بَارِي نَعَالِي

شعر و ادب



دل پر شوق کی بیتاب حیرانی نہیں جاتی !
نگاہِ ناز کی دل پر نگہبانی نہیں جاتی !
ہجومِ شوق کی دل پر ستم رانی نہیں جاتی !
دلِ ناداں کی ہرگز کفر سامانی نہیں جاتی
تیرے صدقے میں اس کی پاک دامانی نہیں جاتی
”وہ پہچانی ہوتی صورت بھی پہچانی نہیں جاتی“
دلِ آتش بجال کی شعلہ سامانی نہیں جاتی
کمالِ پردہ داری میں بھی عریانی نہیں جاتی

تر سے جلوں کی اصلاح کف سامانی نہیں جاتی
ننگاہوں میں سماتے بھی نہیں لیکن یہ عالم ہے
تجلیِ حسن کی نیرنگیاں کیا کیا دکھاتی ہیں
نگاہیں سرش رہ رکھتا ہے ہر دم شوق بیجا کے
چلتا ہے الجھنے کے لیے پچا پاک الفت میں
گریباں چاک کر لیتا ہوں شوقِ دید میں لیکن
جلا کر خاک کر ڈالے حجاباتِ نظر اُس نے
نمودِ حسن ہی بے تاب رہتی ہے مچھلنے کو،

الجھ کر رہ گئیں اسرارِ نظریں ان کے جلووں میں
کسی ناصح کی ہم سے بات اب مانی نہیں جاتی !